



## سِفِّ اسْلَامِ كَا حَصَّةٔ اَوَّلِ

بِسْمِ اللّٰهِ الرَّحْمٰنِ الرَّحِیْمِ

# رِسَالَةُ فُرُوعِ دِیْنِ كَمَا سَأَلَ بِرْتَبْرَهٗ

## مَسْئَلَةُ اَغْسِلْ رِجْلَیْنِ

نماز کے لیے وضو ضروری ہے۔ اگر وضو ہی صحیح نہ ہو تو نماز نہیں ہو سکتی۔ اس لیے بہتر یہ ہوگا کہ نماز سے قبل ہم طریقہ وضو کی تحقیق کریں اور دیکھیں کہ کس مذہب کا طریقہ کتاب و سنت کے مطابق ہے۔ دنیا بھر کے مسلمان اور اہل سنت و جماعت وضو میں پاؤں دھونا فرض جانتے اور مانتے ہیں اور ترتیب قرآنی کے مطابق سب سے آخر میں پاؤں دھوتے ہیں؟ مسلمان کے بجائے نام نہاد "مومن" کہلانے پر فخر کرنے والے شیعہ فرقہ کے لوگ پہلے پاؤں دھولیتے ہیں۔ پھر وضو مکمل کر کے پاؤں پر مسح واجب جانتے ہیں۔

ترتیب اور طریقہ وضو کے متعلق سورۃ مائدہ کی آیت ہذا نص قطعی ہے:

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا  
 وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا  
 بِرُءُوسِكُمْ وَأَرْجُلَكُمْ إِلَى الْكَعْبَيْنِ۔ (پ: ۶۷)

کرد اور پاؤں ٹخنوں سمیت دھوؤ۔

دنیا بھر کے مطبوعہ قرآن کریم کے سب نسخوں میں وَأَرْجُلَكُمْ فِي مِصْرٍ لَامٍ پُرْزُرِبِہِ اور اس کا عطف و تعلق منہ اور ہاتھوں کے ساتھ ہے معنی یہ ہے کہ تم وضو میں اپنے چہرے اور اپنے ہاتھ کہنیوں سمیت اور پاؤں ٹخنوں تک دھوؤ یہ اِلَیٰ تِکَہِ لَکَہِ عَدَبِنْدِی دھونے کے مطلب کو ہی یقینی بتاتی ہے کیونکہ قرآن میں مسح کے لیے عَدَبِنْدِی سر میں بھی نہیں ہے اور تیمم میں جو ہاتھ اور منہ کے مسح کا ذکر ہے اس میں بھی عَدَبِنْدِی نہیں ہے۔ فَا مَسْحُوا بِوُجُوْہِکُمْ وَا یْدِیْکُمْ نِزَالِ الْکَعْبِیْنِ



پر مسح کی صورت میں عمل نہیں ہو سکتا کیونکہ ٹخنے پاؤں کے دونوں کناروں پر ہیں شیعہ مسح پاؤں کے ظاہر پر کرتے ہیں اور ہاتھ کو ساق تک کھینچتے ہیں جب کہ ٹخنے مسح کے راستے میں آتے ہی نہیں پھر تو الی الکعبین کے بجائے الی الساقین ہونا چاہیے تھا۔ معلوم ہوا کہ ٹخنوں تک دھونا ہی ضروری اور مطلوب ہے کیونکہ پاؤں دونوں طرف سے دھو کر حد بندی کی جاتی ہے۔ یہی مطلب اور پاؤں دھونے کا حکم صاحب قرآن شارح علیہ الصلوٰۃ والسلام نے سمجھا اور بیان کیا ہے۔

کتاب اہل سنت سے نبوی طریقہ وضو یہ ہے:

۱۔ عبدالشہ بن زید بن عامر رضی اللہ عنہما سے پوچھا گیا کہ رسول اللہ صلی اللہ علیہ وسلم کیسے وضو فرماتے تھے تو انہوں نے پانی منگولیا اور ہاتھوں پر ڈالا تو دو دو مرتبہ ہاتھ دھوئے پھر کلی کی اور ناک میں پانی ڈالا پھر تین دفعہ چہرہ دھویا۔ پھر دو دو مرتبہ کہنیوں تک ہاتھ دھوئے پھر سر کا مسح دو ہاتھوں سے کیا کہ ان کو آگے سے پیچھے کو لے گئے یعنی سر کے آگے سے شروع کیا پھر گدی تک لے گئے پھر ان کو واپس اسی جگہ تک لائے جہاں سے مسح شروع کیا تھا ثم غسل رجليہ۔ پھر دونوں پاؤں دھوئے۔

(رواہ مالک، نسائی ۲۸۱/۱ و ابوداؤد ۱۳۱/۱)

۲۔ بخاری ۳۱۱/۱ و مسلم ۱۲۳/۱ کی اسی حدیث میں ہے:

ثم غسل رجليہ الى الکعبین ثم قال هكذا كان وضوء رسول الله صلی اللہ علیہ وسلم۔ کہ آپ نے دونوں پاؤں دھوئے اور فرمایا کہ جناب رسول اللہ صلی اللہ علیہ وسلم کا وضو اسی طرح تھا۔

۳۔ بخاری کی ایک روایت میں ہے: حضور صلی اللہ علیہ وسلم نے سر کا مسح کیا تو آگے سے پیچھے ایک دفعہ دونوں ہاتھ پھیرے ثم غسل رجليہ الى الکعبین۔ پھر دونوں پاؤں ٹخنوں تک دھوئے۔ (بخاری ۳۱۱/۱)

۴۔ حضرت عبدالشہ بن عمر رضی اللہ تعالیٰ عنہما کہتے ہیں کچھ لوگوں نے عصر کے وقت جلدی میں وضو کیا تھا۔ اڑھیاں خشک رہ گئی تھیں حضور صلی اللہ علیہ وسلم نے فرمایا: ویل



للاخفاف من النار اسبغوا الوضوء۔ ایسی ایڑیوں کے لیے دوزخ کی آگ اور تباہی ہے۔  
وضو مکمل کیا کرو۔ (مسلم ص ۱۲۷)

۵۔ حضرت ابن عباس رضی اللہ عنہم کہتے ہیں کہ جناب رسول اللہ صلی اللہ علیہ وسلم نے فرمایا جب وضو کرو تو ہاتھوں اور پاؤں کی انگلیوں سے پانی گزارو۔ (ترمذی ص ۲۴۷، ابن ماجہ ص ۲۵)

۶۔ حضرت مسطور بن شداد کہتے ہیں کہ میں نے جناب رسول اللہ صلی اللہ تعالیٰ علیہ وسلم کو وضو کرتے دیکھا۔ آپ پاؤں کی انگلیوں کو بائیں ہینگیلیا سے ملتے تھے۔ (ابن ماجہ ص ۲۵، ترمذی ص ۲۴۷، ابوداؤد ص ۲۱۷)

۷۔ حضرت ابو جہر کہتے ہیں کہ میں نے حضرت علیؑ کو وضو کرتے دیکھا۔ آپ نے دونوں ہتھیلیوں کو خوب دھو کر صاف کیا۔ پھر تین دفعہ کلی کی اور تین دفعہ ناک میں پانی ڈالا، چہرہ تین دفعہ دھویا اور بازو بھی تین دفعہ دھوئے، سر کا مسح ایک دفعہ کیا ثم غسل قدمیہ الی الکعبین پھر ٹخنوں تک دونوں پاؤں دھوئے پھر کھڑے ہو کر وضو کا بچا ہوا پانی پیا۔ پھر فرمایا یہ مجھے پسند لگا کہ میں تم کو دکھاؤں کہ رسول اللہ صلی اللہ علیہ وسلم کیسے وضو کرتے تھے۔ (ترمذی ص ۲۵، نسائی ص ۲۵، شواہد ص ۴۷، ابن ماجہ ص ۲۵)

## غسل رجبین اور شیعہ احادیث

شیعوں کو بھی اس کا اقرار ہے چنانچہ اصول اربعہ میں سے الاستبصار ص ۱۱۷ کی حدیث ملاحظہ فرمائیں:

۱۔ حضرت علیؑ فرماتے ہیں میں وضو کرنے بیٹھا۔ جب میں وضو کرنے لگا تو جناب رسول اللہ صلی اللہ علیہ وسلم تشریف لے آئے تو مجھ سے کہا کلی کرو، ناک میں پانی چڑھاؤ، سواک کرو، میں نے تین مرتبہ یہ کام کر کے منہ دھویا پھر آپ نے فرمایا دو دفعہ دھونا بھی کافی ہو سکتا ہے پھر میں نے بازو دھوئے اور سر کا مسح دو مرتبہ کیا۔ آپ نے فرمایا ایک مرتبہ کافی ہو جاتا ہے۔ وغسلت قدمی

فقال لی یا علی خذ من بین الاصابع لا تخلل بالنار! میں نے دونوں پاؤں دھوئے پھر حضور نے مجھے کہا پاؤں کی انگلیوں میں فلال کرو (اسے چھوڑ کر گویا) آگ سے انگلیوں کا فلال نہ کرو؛

شیعہ مؤلف طوسی نے یہ کتاب اس لیے لکھی ہے کہ جتنی صحیح حدیثیں کتب شیعہ میں جمہور اہل اسلام کے مطابق ہیں اور شیعہ کے بناوٹی مذہب کے خلاف ہیں ان کی تاویل کی جائے یا تفسیر کی

بھینٹ پڑھائی جائیں۔ یہاں بھی مطابق قرآن اور مطابق اہل اسلام و اہل سنت اس صحیح حدیث



کو وہ تفتیہ کی نذر کرتے ہیں۔ لیکن جب حدیث صحیح ہے تو تفتیہ کا عذر باطل ہے۔ حضرت زید بن علی بن حسین بن علیؑ سے رسول اللہ صلی اللہ علیہ وسلم کی یہ حدیث مروی ہے۔ اہل بیت کا یہ سلسلہ الذہب حق گو اور راست کردار تھا۔ ان کی بات کو ہم خواہ مخواہ، خوف اور ڈر کے مارے خلافِ واقعہ اور جھوٹ بتائیں بہت ہی لالینی اور گمراہ کن بات ہے۔

۲۔ کتاب کافی و استبصار میں امام جعفر صادقؑ بھی اس کی تائید کرتے ہیں:

من ابی عبد اللہ علیہ السلام قال اذا نیت فسلت ذراعیک قبل وجہک فاعد غسل وجہک ثم اغسل ذراعیک بعد الوجه فان بدت بذراعک الایسر قبل الایمن فاعد غسل الایمن ثم اغسل الایسر وان نیت مسح راسک حتی تغسل رجلیک فامسح راسک ثم اغسل رجلیک۔

امام جعفرؑ نے فرمایا جب تو بھول جائے اور چہرے سے پہلے بازو دھو بیٹھے تو دوبارہ منہ دھو پھر بازو دھو اور اگر تو بھولے سے بائیں بازو دائیں سے پہلے دھو بیٹھا تو دائیں بازو کو پہلے دھو پھر بائیں کو دھو اور اگر سر کا مسح بھول جائے اور پاؤں دھو بیٹھے تو سر کا مسح کر پھر اپنے دونوں پاؤں دھو لے۔

(فروع کافی ص ۳۵ مطبوعہ تہران، استبصار ص ۶۸)

۳۔ عن ابی عبد اللہ فی الرجل یتوضا الوضوء کله الارجلینہ ثم یرغوض الماء بہما خوضا قال اجزأہ ذلک فہذا الخبر محمول علی النقیۃ۔ (الاستبصار ص ۶۵)

امام صادقؑ نے اس شخص کے متعلق فرمایا جو سارا وضو کرے مگر پاؤں کو دھونے سے پہلے پانی میں ڈبو دے تو اس کا وضو درست ہوگا۔ یہ حدیث تفتیہ پر محمول ہے۔ (سبحان اللہ م)

مسلم ہوا کہ پاؤں کا دھونا فرض ہے اگر پانی میں پاؤں ڈبو دے تو غسل کا مفہوم اور فرضیت ادا ہو جاتی ہے۔ اگر ہاتھ سے مسح ہی کرنا ضروری ہوتا تو امام یہ فتویٰ نہ دیتے کہ پاؤں ڈبو دینے سے وضو درست ہو گیا بلکہ مسح کا الگ حکم دیتے جیسے اب شیعہ دھونے کے بعد مسح کرتے ہیں۔

۴۔ عن علی قال قال لنا رسول اللہ صلی اللہ علیہ وعلی آلہ وسلم لا یغسلن احدکم باطن رجلیہ الیسری بیدہ الیمنی۔ (الاشعثیات ص ۱۹ باب کراحتہ غسل باطن الرجل الیسری بالید الیمنی)۔

حضرت علیؑ فرماتے ہیں کہ رسول اللہ صلی اللہ علیہ وعلی آلہ وسلم نے حکم فرمایا تھا کہ کوئی شخص اپنے بائیں پاؤں کا تلو اپنے دائیں ہاتھ سے ہرگز نہ دھوئے۔



معلوم ہوا کہ جناب رسول اللہ صلی اللہ علیہ وسلم نے دعا کرتے ہوئے اپنے پاؤں کو دھو کر دھونا ہے اور وایاں ہاتھ بایاں پاؤں دھونے میں استعمال نہ کرے۔

۵۔ بسندہ عن علی فی رجل یصیبہ  
وئی اوکسر فی جبریدہ اور رجلہ فتیوضاً  
ولیسل ما استقبل من الجبائر ولیمسح  
علی العصاب۔

(باب المسح علی الجبائر الاثغیات من ۲)

یہ روایت مجبوری کی صورت میں بھی پاؤں دھونے اور پٹی پر مسح کی پابندی بتا رہی ہے۔  
تو عام حالات میں ہاتھ اور پاؤں کا دھونا وضو میں کیوں فرض نہیں؟

۶۔ ان علیا قال اذا توضأت فلا علیک  
بای رجلیک بدت وبای یدیک  
بدت۔ (ایضاً)

پتہ چلا کہ وضو میں ترتیب فرض نہیں۔ تقدیم و تاخیر ہو جائے تو وضو ہو جاتا ہے۔ اب پاؤں اور  
ہاتھوں کا یکجا ذکر دونوں کا فرض دھونا بتاتا ہے۔  
۷۔ اسی کتاب کے باب غسل الرجلین میں ہے :

عن جده جعفر بن محمد عن ابیہ  
ان علیا کان یقرء وامسحوا برؤسکم  
وَأَرْجُلَکُمْ الْم

قال ابو عبد الله جعفر بن محمد فمن  
ثقل فهو غسل القدمین ومن  
خفف وقرء ارجلکم فالنما هو مسح علی  
القدمین۔ (الاشغیات مشامع قرب الاسنان)

امام موسیٰ اپنے داداؤں سے روایت کرتے ہیں  
کہ حضرت علی رضی اللہ عنہ اس آیت کو لام کی زبرد  
از جملکم کے ساتھ پڑھتے تھے کہ تم اپنے سر  
کا مسح کرو اور پاؤں کو ٹخنوں تک دھوؤ۔  
امام جعفر نے فرمایا جو بھاری کام کرے (اصل حکم  
عزیمت پر چلے) تو پاؤں دھوئے اور جو سہولت  
کے لیے موزے پہنے تو لام کے زیر کے ساتھ پڑھ  
کر پاؤں پر مسح کرے۔



اس حدیث سے معلوم ہوا کہ حضرت علیؑ و اہل بیتؑ کی قرأت لام کی زبر کے ساتھ ہے اور پاؤں دھونا فرض ہیں۔ امام صادقؑ نے بھی اسی کو اولیت اور ترجیح دی ہے۔ تاہم خبر والی قرأت کا محل بھی بتا دیا ہے کہ جو شخص آسانی چاہے تو موزے پہن کر پاؤں پر مسح کر لیا کرے۔ بحمد اللہ تعالیٰ اہل سنت و جماعت کا اسی پر عمل ہے وہ لام کی زبر کے ساتھ اکثر قاریوں کی متواتر قرأت کی وجہ سے غسلِ رطبین فرض کہتے ہیں اور ایک خبر والی قرأت کو موزوں پر مسح کی دلیل بناتے ہیں۔ گویا موزوں پر مسح کتاب و سنت سے ثابت ہے۔

حضرت شریح بن بانیؒ کہتے ہیں کہ میں نے علیؑ بن ابی طالب سے موزوں پر مسح کے متعلق پوچھا : فقال جعل رسول الله صلى الله عليه وسلم ثلثة ايام ولياليهن للمسافر ويوماً وليلة للمقيم۔  
 تو آپ نے فرمایا کہ جناب رسول اللہ صلی اللہ علیہ وسلم نے تین دن اور تین راتیں مسافر کے لیے اور ایک دن اور ایک رات مقیم کے لیے مدت مقرر فرمادی ہے۔ (رواہ مسلم ص ۱۳۵)

حضرت علی رضی اللہ عنہ فرماتے ہیں کہ دین اگر رائے سے ہوتا تو اوپر کے بجائے موزوں کے نیچے مسح بہتر ہوتا مگر میں نے جناب رسول اللہ صلی اللہ تعالیٰ علیہ وسلم کو دیکھا ہے۔ آپ موزوں کے اوپر مسح کرتے تھے۔ (البدایہ و النہایہ، دارمی، مشکوٰۃ ص ۵۴)

## شیعہ روایات پر ایک نظر

جب کتبِ فریقین میں قرآن کریم، احادیثِ نبویؐ اور عملِ تفسوخیؑ و اہل بیتؑ سے پاؤں کا دھونا فرض ثابت ہو چکا تو اصولاً مذہبِ اہل سنت کی صداقت ظاہر ہوئی اور شیعوں پر اتمامِ حجت کا فرض ادا ہو گیا۔ اگرچہ ہم شیعوں کی مسحِ رطبین کے متعلق متعارض روایات کو کوئی درجہ نہیں دیتے۔ کیونکہ جھوٹے مذہب میں ایک دوسرے کی ضد اور متعارض روایات ہوتی ہیں جن سے وہ حسبِ موقع کام چلاتے ہیں تاہم اصولِ جرح و تعدیل کی روشنی میں ان روایات کو ہم مختصراً بے اعتبار و ضعیف اور ناقابلِ حجت کہتے ہیں:

۱۔ وہ قرآن کے مخالف ہیں اور قرآن کے مخالف روایت گو صحیح ہی کیوں ہو، مردود ہوتی ہے۔



خود شاق راضی لکھتا ہے کہ جو قرآن کے خلاف ہو وہ سنت نبویؐ نہیں ہے۔ کیونکہ حضورؐ ہرگز قرآن کی مخالفت نہیں کر سکتے لہذا ایسی احادیث ہرگز قابل قبول نہیں ہو سکتی ہیں جو قرآن کے خلاف ہوں۔  
(فروع دین ص ۱۳-۱۴)

اعتقاد یہ شیخ صدوق میں ہے:

وکل حدیث لا یوافق کتاب اللہ حمد حدیث کتاب اللہ کے مطابق نہ ہو وہ باطل  
فہو باطل۔ اور جھوٹی ہے۔

۲۔ درج ذیل تفصیل کے مطابق ان کے راویوں پر بھی کلام ہے:

۱۔ الاستبصار طوسی میں مسیح کی دو روایتیں ہیں۔ پہلی میں سالم راوی مجہول ہے۔ فہرست تنقیح ص ۴۱-۴۰  
میں اس نام کے ۳۲ راوی ہیں۔ صرف دو ثقہ، دو حسن، باقی سب مجاہیل اور ضعاف ہیں۔

ایک روایت میں غالب مولیٰ ہذیل بھی مجہول ہے۔ تنقیح ص ۱۲ کے ۱۲ ناموں میں سے صرف ایک ثقہ و حسن کے سوا سب ضعیف ہیں۔ شیعوں پر لازم ہے کہ اگر وہ ثقہ ہیں تو صحیح نسب و تعارف کے ساتھ ثابت کریں کہ واقعی یہی دو ثقہ رجال ان احادیث کے راوی ہیں ورنہ مجہول اور غیر معتبر ہی سمجھے جائیں گے۔

ب۔ شیوعہ کے ہاں سب سے معتبر اور افضل کتاب کافی ہے اس کے حصہ فروع باب مسیح الرأس القدین میں گیارہ روایتیں ہیں جو سب ناقابل استدلال ہیں۔ قرآن کے مقابل وہ دیوار پرے مارنی چاہئیں۔

پہلی سند میں عمر بن عمر ہے کسوا بقہ یعنی پہلے راویوں کی طرح اما کی مجہول ہے۔

(فہرست تنقیح ص ۱۵۲، تنقیح المقال ص ۲۳۲)

دوسری سند میں ابن ابی عمیر مجہول ہے اور محمد بن مسلم بھی ہے جسے امام صادقؑ نے دین میں شک کرنے والا تباہ حال بتایا ہے۔ (تنقیح ص ۱۸۳)

تیسری سند میں مرکزی راوی زرارہ بن اعین ہے جو اگرچہ شیعہ کا بڑا راوی ہے مگر امام صادقؑ نے اسے کذاب اور ملعون بتایا ہے۔ (رجال کشی ص ۹۸)

چوتھی روایت میں محمد بن ابی نصر صاحب انزال ہے۔ مامقانی اسے مہمل بے کار کہتے ہیں۔  
(فہرست تنقیح ص ۱۵۲)

پانچویں روایت میں انہیں فی من رای الحسن یہ مجہول و نامعلوم ہے۔ نیز یہ روایت



غسل کی مؤید ہے۔ مسح میں صریح نہیں۔

چھٹی روایت میں حکم بن مسکین ہے۔ توثیق و عدالت سے محروم ہے۔ شہید ثانی اس پر اعتراض کرتے ہیں کہ جرح کا نہ ہونا کافی نہیں، توثیق کا ہونا ضروری ہے۔ کسی نے اس کی توثیق نہیں کی۔  
(تنقیح المقال ص ۳۶)

ساتویں روایت میں محمد بن مردان ذہلی بصری ہے جو امامی مجہول ہے۔ (تنقیح المقال ص ۱۸۲ پر ہے مجھے اس کی اتنی خوبی کا بھی علم نہیں جو اسے حسن درجے کے راویوں میں شمار کرائے۔

آٹھویں روایت میں غسل اور مسح دونوں کا ذکر ہے۔ جو زرارہ سے مروی ہے۔ امام جعفر نے فرمایا ہے: "اپنے دین میں شک کرنے والے ہلاک ہو گئے۔ جن میں زرارہ، بریدہ، محمد بن مسلم اور اسماعیل جعفی (شیعہ کے مرکزی چار راوی) ہیں۔ (تنقیح المقال ص ۱۸۶)  
نویں روایت کے راویوں کا حال معلوم نہ ہو سکا۔

دسویں روایت میں قائم بن محمد بن سلیمان مہمل ہے۔ (فہرست تنقیح)

گیارہویں روایت میں مسح نعیلین کا ذکر ہے۔ سنی و شیعہ میں سے جو توں پر مسح کا کوئی قائل نہیں روایت میں صراحت ہے: "ولم یدخل یدہ تحت الشراک" کہ حضرت علی نے مسح اوپر کیا۔ تسمہ کھول کر اندر پاؤں پر نہیں کیا۔ اس سے تو موزوں پر مسح ثابت ہو گیا۔ الحمد للہ تعالیٰ کہ جس کے شیعہ منکر ہیں وہی ان کی کتب سے ثابت ہے۔

۷: من لایحضرہ الفقیہ کی مسح کے متعلق صحیح باسناد اور صریح روایت کا ہمیں علم نہیں۔

یہ تو ان کی اپنی روایتوں کا حال ہے جن کی وجہ سے قرآن کے مخالف ہو کر وہ مسح رعدین کے قائل ہوئے۔ ایک جردالی قرأت کو علماء اسلام نے جبر جوار پر محمول کیا ہے۔ جس کی تشریح "ہم سنی کیوں ہیں؟" میں کر چکے ہیں۔

مزید وضاحت یہ ہے کہ جبر جوار کو علامہ سیبویہ، انضش اور ابوبتار وغیرہ تمام معتبر نحوویوں نے بائز قرار دیا ہے۔ یہ نعت میں بھی اور عطف میں بھی درست

**جبر جوار کی بحث**

ہے۔ خود قرآن کریم میں اس کی مثالیں موجود ہیں۔

نعت اور صفت کی مثال عَذَابٌ یُّؤْمَرُ بِہِ کہ الیم (دردناک) دراصل عَذَابٌ



مرفوع کی صفت ہے لیکن یُوْر کے پڑوس کی وجہ سے اَلَيْسَ مجرور ہے۔ عطف کی مثال یہ ہے کہ امام کسائی اور امام حمزہ کی قرأت میں اور امام عامر سے مفضل کی روایت میں وَحُوْرٍ عَيْنٍ كَمَا مَثَلِ اللُّوْءِ الْمَكْنُونِ (واقعه ۱)۔ (خوب صورت موٹی آنکھوں والی عورتیں چھپے موتیوں کی مانند) مجرور آیا ہے۔ حالانکہ واؤ عاطفہ ہے اس کا عطف يَطُوْفُ عَلَيْهِمْ وَلِلنَّاسِ مُخْلَدُونَ۔ بِاَكْوَابٍ وَّ اَبَارِيْقٍ (کہ اہل جنت کی خدمت میں سدا رہنے والے لڑکے، کٹورے اور ہگ لے کر گھومتے پھریں گے)۔ مرفوع پر ہے کہ اور خوب صورت عورتیں منبتی عورتیں بھی ان کے پاس گھومتی پھریں گی۔ باکواب و اباریق مجرور پر نہیں ہے۔ کیونکہ اس کا مطلب لڑکے عوروں کو اٹھاتے پھریں گے، صحیح نہیں بنتا۔

عربیت کے مشہور شاعر نابغہ کا یہ شعر بھی عطف میں بحر جوار کو جائز بتاتا ہے۔

لم يبق الا اسبيز غير منفلت وموثق من عقال الا سر مكبول

صرف ایک قیدی باقی رہا جو کھسک نہیں سکتا قید کی زنجیروں میں جکڑا پڑا ہے اور بیڑیاں اس کو لگی ہوئی ہیں۔ موثق اور مکبول مجرور میں منفلت کے پڑوس کی وجہ سے ورنہ معنی کے اعتبار سے مرفوع ہیں کیونکہ ان کا عطف وتعلق عنبر کے ساتھ ہے یعنی یہی جکڑا ہوا اور بیڑیوں میں بندھا ہوا قیدی باقی ہے جو چھوٹ نہیں سکتا۔ اسی لیے علماء عربیت اور ائمہ لغت نے اسے جائز کہا ہے کہ قرآن مجید اور بلغار کے کلام میں وہ استعمال ہوا ہے۔ علامہ زجاج کا لفظی کرنا تتبع وتلاش کا قصور ہے۔ نیز یہ شہادت برنفی ہے اور لفظی کی شہادت قبول نہیں ہے کہ کلام بلغار میں اس کا وجود اسے ختم کر دیتا ہے۔ متن متین والے کا۔ المغنی اور الفیہ کے حوالے سے نفی کرنا بھی بے خبری پر مبنی ہے۔ بالفرض والتسليم ارجلکم کا عطف وجوہکم پر نہ مانا جائے اور برؤمکم پر ہی اصرار کیا جائے۔

تو اہل سنت کے نزدیک تطبیق اور صحت کلام کی دو صورتیں ہیں (جن کی وضاحت آ رہی ہے) اور شیعہ کے ہاں غسل پر عطف کی صورت (اکثر قاریوں کی لضب سے قرأت) میں توجیہ اور تطبیق کی کوئی صورت نہیں کیونکہ وہ دھونے کے قائل ہی نہیں۔ مشتاق لکھتا ہے:

حقیقت یہ ہے کہ نہ تو پاؤں کو دھونا جائز ہے اور نہ ہی موزوں پر مسح کرنا جائز ہے۔ (ذریعہ دین) ص ۱



اہل سنت کی دو تطبیقیں ہیں:

۱۔ مسح سے مراد ہاتھوں سے پانی ڈالنا اور ملنا نہیں۔ یہ غسل کو چاہتا ہے۔ ابو زید انصاری اور لغت والوں نے تصریح کی ہے۔

المسح في كلام العرب يكون غسلًا يقال للرجل إذا قوضاء تمسح ويقال مسح الله مابك أي ازال عنك المرضي ويقال مسح الأرض المطر۔ (مصباح اللغات) پر ہے مسح بالماء من الماء غسل کیلئے۔

عربی زبان میں مسح بمعنی دھونا بھی آیا ہے۔ کہا جاتا ہے جب آدمی وضو کرے کہ اس نے مسح کیا اور کہا جاتا ہے کہ اللہ تجھ سے بیماری کو دھو دے یعنی دور کر دے اور کہا جاتا ہے بارش نے زمین کو دھو دیا۔

اگر کہا جائے کہ مسحوا برؤسکم میں تو یہ معنی نہیں لیا گیا تو جواب یہ ہے کہ یہاں مسحوا ارجلکم مقدار مان کر مسح کا معنی ترک کرنا اور دھونا بیگونا مراد لیں گے تو معنی کے تعدد میں مضائقہ نہیں۔ امامیہ میں سے شارح زبدۃ الاصول اور ماہر عربیت نے حقیقت و مجاز کے جمع کی مثال یہ آیت پیش کی ہے:

لَا تَقْرَبُوا الصَّلَاةَ وَأَنْتُمْ سُكَارَى حَتَّى تَعْلَمُوا مَا تَقُولُونَ وَلَا جُنُبًا إِلَّا عَابِرِ سَبِيلٍ۔ (نسا، پ ۴، ۴۷)

نشہ کی حالت میں نماز کے قریب نہ جاؤ تا وقتیکہ جان لو کہ تم کیا کہتے ہو اور جنابت کی حالت میں مسجد کے قریب نہ جاؤ بجز راہ گزرنے کی مجبوری۔

تو ولا جنبا کا عطف الصلوة پر ہے معطوف علیہ صلوة کا حقیقی معنی ارکان نماز کی شکل ہے اور معطوف (مقدّر صلوة) کا معنی جائے نماز یعنی مسجد ہے۔

۲۔ اور برؤسکم کے ساتھ متعلق مان کر غسل کا معنی لینا کلام عرب کے مطابق ہے۔ قاعدہ عربیت یہ ہے۔

إذا اجتمع فعلان متقاربان في المعنى وكل منهما متعلق جاز حذف احدهما وعطف متعلق المحذوف على المذكور كانه متعلقه كما في قول لبید بن ربيعة

جب قریب المعنی دو فعل اکٹھے ہوں ہر ایک کا الگ الگ متعلق ہو تو ایک کو حذف کرنا اور محذوف کے متعلق کا مذکور پر عطف کرنا جائز ہے گویا وہی اس کا متعلق ہے جیسے لبید بن ربيعة



ربیعة العامری :

عامری کتاب ہے۔

فعلی فروع الایہقان واطفلت  
بالجلالتین ظباءها ونعامها  
اعی باضت ومنہ اذا ما  
الفانیات برزن دیوما۔  
وزجحن الحواجبا والعیونا  
اعی کحان العیون۔  
ومنہ کان اللہ یجدع  
الفہ وعینہ۔ ومنہ  
علفتها تبنا وماء اباردا۔  
ای سقیتها۔

وہ بارش جنگلی ہالوں کی شاخوں پر غالب  
آگئی (یعنی وہ اُس میں ڈوب گئیں۔) اور  
دونوں کناروں پر ہرنیوں اور شتر مرغیوں نے  
بچے نکالے ہیں۔ (یعنی انڈے دیئے ہیں کیونکہ  
شتر مرغی بچے نہیں دیا کرتی)۔ ۲۔ وہ گانے والی  
حسین عورتیں جب نکلیں اور اپنے ابرؤں اور  
آنکھوں کو برھیاں بنایا۔ (یعنی آنکھوں کو سرمہ  
لگایا)۔ ۳۔ گویا کہ اللہ نے اس کی ناک اور آنکھ  
کاٹ ڈالی۔ (یعنی آنکھ پھوڑ ڈالی)۔ ۴۔ میں نے  
اونٹنی کو گھاس اور ٹھنڈا پانی کھلایا۔ (یعنی پلایا)  
یہ اردو محاورہ بھی ہے روٹی پانی کھایا۔

(تحفة الاشنی عشریہ ص ۶۳ ، اردو کید ہنتم)

مشاق کے پیش کردہ حوالہ جات پر ایک نظر:

کتب اہل سنت کی جن عبارات سے مطلب برآری کی سعی ناتمام کی گئی ہے ان کی  
حقیقت یہ ہے:-

۱۔ کہ غیر مقلدین کے حوالہ جات اور تحقیقات ہم پر حجت نہیں۔ یہ لوگ آزاد منش ہیں۔  
اجماع امت تک کی مخالفت کرتے ہیں۔ ان کی استدلالی ایج انفرادیت اور تشیع کی آئینہ دار  
ہوتی ہے لہذا تنہا ان کی نقل یا استدلال قابل اعتماد نہیں ہوتا۔

ب: تفسیر امام رازی کے حوالہ میں زبردست خیانت کی ہے۔ انھوں نے شیعوں کے استدلال  
نقل کر کے آگے جوابات دیئے ہیں۔ یہ جوابات کو ہضم کر گئے اور استدلال کو علامہ کی اپنی تحقیق  
بتا کر اہل سنت پر الزام قائم کر دیا۔ ہوا اسفا۔

علامہ رازیؒ اپنی تفسیر کبیر ص ۱۶۲ مطبوعہ بیروت مقام ہذا پر لکھتے ہیں:

واعلم انه لا یمن الجواب عن  
تم جان لو کہ اس کا جواب دو طرح ممکن ہے



هذا الامن وجهين الاقل ان الاخبار  
الكثيرة وردت بايجاب الغسل  
والغسل مشتمل على المسح ولا  
ينعكس فكان الغسل اقرب الى  
الاحتياط فوجب المصير اليه  
وعلى هذا الوجه يجب القطع بان غسل الرجلين  
يقوم مقام مسحهما. والثاني ان فرض  
الرجلين محدود الى الكعبين  
والتحديد انما جاء في الغسل لا في المسح.

۱۔ بہت سی احادیث صحیحہ (مرفوعہ، موقوفہ) غسل  
کو واجب قرار دیتی ہیں اور دھونا مسح (ہاتھ پھینے)  
کو شامل ہے اور اس کا اُلٹ نہیں تو دھونا ہی  
اقرب الی الاحتیاط ہے تو اسی کی طرف رجوع کرنا  
(اور مذہب بنانا) واجب ہے اور اس وجہ سے  
یقیناً کہا جائے گا کہ پاؤں کا دھونا مسح کے قائم مقام  
ہو جاتا ہے۔ ۲۔ پاؤں دھونے کی ٹخنوں تک  
حد بندی کی گئی ہے اور حد بندی دھونے میں  
ہوتی ہے مسح میں نہیں ہوتی۔

پھر جو شیعوں کی طرف سے یہ جواب نقل کیا ہے کہ ٹخنوں سے مراد وہ اندرونی ہڈی ہے  
جو قدم کے جوڑے کے نیچے ہوتی ہے (تو حد بندی صحیح ہے)۔ ہم کہتے ہیں یہ ظاہر عرف و لغت کے  
بھی خلاف ہے اور کعبین کے ترجمہ کے بھی کیونکہ تمام لوگ پاؤں کے دو ٹخنے مانتے ہیں، جو  
کناروں پر ظاہر ہیں اور جوڑے کے نیچے کی ایک ہڈی کو کوئی بھی نہ دیکھتا ہے، نہ ٹخنے مانتا ہے تو مسح  
ٹخنوں سمیت نہیں ہو سکتا، دھونا ہی ہو سکتا ہے۔

پاؤں دھونے پر صحابہ و تابعین کا اجماع ہے

ج: پھر پیش کردہ تمام حوالہ جات کا خلاصہ یہ ہے کہ حضرت ابن عباسؓ، آپ کے شاگرد  
عمرؓ اور شعبیؓ مسح رجلین کے قائل تھے۔ اسی طرح حضرت علیؓ اور محمد باقرؓ مسح کرتے تھے۔  
ہماری گزارش یہ ہے کہ رافضی قسم کے لوگوں نے روایتیں بنا کر اور خوب پروپیگنڈہ کر کے  
ان اکابر کے سیدھے سادے عمل کو متعارض اور مخالف قرآن بتانے کی سعی نامشکور فرمائی ہے۔  
ورنہ تفسیر طبری سے، جس کا حوالہ یہاں مشتاق رافضی نے دیا ہے۔ سب سے پہلے مستند  
تفسیری روایات حضرت صحابہ و تابعین سے یہ مروی ہیں:-

۱۔ عارث اعور حضرت علیؓ سے نقل کرتے ہیں کہ آپ نے فرمایا:

اغسلوا الاقدام الى الكعبين

۲۔ حضرت حسن اور حضرت حسین نے وارجلکم الى الكعبين کہ ٹخنوں تک پاؤں



دھوؤ) آیت پڑھی اور حضرت علیؑ نے سنی جب آپ لوگوں کے فیصلے کر رہے تھے تو فرمایا وارجلکم  
اس کلام میں تقدیم و تاخیر ہے (یعنی ارجلکم پہلے لفظ اغسلوا کے تحت ہے اور ذکر میں  
ترتیب کی وجہ سے مؤخر ہے۔)

۳۔ بروایت وکیع از حسین بن علی شیبان سے مروی ہے۔ فرمایا میرے ہاں یہ ثابت ہے  
کہ حضرت علیؑ نے وارجلکم زبر کے ساتھ پڑھلے۔

۴۔ حضرت علیؑ نے حارث سے کہا: پاؤں ٹخنوں تک دھویا کر:

۵۔ عبدخیر اپنے باپ سے روایت کرتے ہیں کہ میں نے حضرت علیؑ کو دیکھا آپ نے وضو  
کیا اور قدیوں کو اوپر سے دھویا اور فرمایا اگر میں نے رسول اللہ صلی اللہ علیہ وسلم کو ایسا کرتے نہ دیکھا  
ہوتا تو پاؤں کو نہ دھوتا۔

غسل رجليں کا یہی عمل مرفوضی ہم کتب شیعہ سے بھی نقل کر چکے ہیں۔ ظاہر ہے کہ جب حضرت  
رسول کریم صلی اللہ علیہ وسلم اور ابوالائمہ کا یہی عمل ہے تو حضرت باقرؑ اس کے خلاف کیسے عمل کر سکتے  
ہیں؟ لہذا ان کی طرف مسح کی نسبت شیعہ اپنی کتب میں کریں یا اہل سنت کا حوالہ بتائیں۔ سب  
جلی کارو بار ہے۔

حضرت ابن عباسؓ نے ابتداءً مسح سچا تھا مگر پھر جناب رسول اللہ صلی اللہ تعالیٰ علیہ وسلم  
حضرت علیؑ اور تمام صحابہ کرامؓ کا جب عمل معلوم ہوا تو غسل رجليں کے ہی قائل ہوئے اور اسی پرفتوی  
دیا۔ تفسیر طبری کی روایات ملاحظہ ہوں۔

۶۔ حضرت عکرمہ ابن عباسؓ سے راوی ہیں کہ آپ نے و امسحوا برؤسکم  
وارجلکم نصب کے ساتھ پڑھا اور فرمایا بات دھونے پر لوٹی ہے۔

۷۔ ابن وکیع از ابوسفیانؓ اور وہ خالدؓ سے راوی ہیں کہ (ابن عباسؓ کے شاگرد) حضرت  
عکرمہ نے یہی کچھ فرمایا ہے۔

۸۔ سدی کہتے ہیں کہ آیت وضو میں تقدیم و تاخیر ہے یعنی پاؤں دھونے کا حکم فاعسلوا  
پہلے ہے اور دھونے آخر میں جاتے ہیں۔

۹۔ ہشام عروثیؓ سے اور وہ اپنے باپ زبیرؓ سے راوی ہیں کہ وارجلکم بے حکم



غسلِ رجليں کا ہے۔

۱۰۔ حماد ابراہیم نخعیؒ سے راوی ہیں کہ ارجلکم فاعسلوا کا مفعول ہے۔ بات دھونے پر

لوٹتی ہے۔

۱۱۔ زہر بن حبیشؒ حضرت عبداللہ بن مسعودؓ سے راوی ہیں کہ وہ ارجلکم زہر کی قرأت کرتے تھے۔

۱۲۔ شریک اعمشؒ سے راوی ہیں کہ حضرت ابن مسعودؓ کے شاگرد، ارجلکم زہر سے پڑھتے، اور

پاؤں دھوتے تھے۔

۱۳۔ مجاہد (شاگرد ابن عباسؓ) سے مروی ہے کہ انھوں نے ارجلکم الی الکعبین زہر سے

پڑھا اور کہا بات دھونے کی طرف لوٹی ہے۔

۱۴۔ ضحاک (شاگرد ابن عباسؓ) نے کہا۔ پاؤں کو دھو میں خوب دھویا کرو۔

۱۵۔ امام مالکؒ سے پوچھا گیا ارجلکم سے کیا مراد ہے فرمایا صرف دھونا واجب ہے۔

مسح جائز نہیں۔ پاؤں کو دھویا جائے، مسح نہ کیا جائے۔

۱۶۔ عبدالملک عطاء بن ابی رباحؒ (شاگرد ابن عباسؓ) نے فرمایا: میں کسی کو نہیں جانتا کہ وہ

پاؤں پر مسح کرتا ہو۔

۱۷۔ ابو قتلابہؒ کہتے ہیں ایک شخص نے نماز پڑھی اس کے قدموں پر ناخن کے برابر جگہ خشک تھی

تو حضرت عمر رضی اللہ تعالیٰ عنہ نے فرمایا دوبارہ وضو کرو اور نماز پڑھو۔

۱۸۔ حضرت ابن مسعودؓ نے فرمایا پانی سے پاؤں کی انگلیوں کا خدال کرو۔ (خشک چھوڑ کر) آگ کا خدال نہ کرو۔

۱۹۔ حضور علیہ الصلوٰۃ والسلام نے ایک شخص کو دھو میں پاؤں دھوتے دیکھا تو فرمایا: مجھے

دھونے کا یہی حکم بلا ہے۔“

۲۰۔ حضرت عمر رضی اللہ عنہ نے لوگوں کو ایک دن وضو کرتے دیکھا تو فرمایا: پانی انگلیوں میں بھی پہنچاؤ۔“

۲۱۔ حضرت عبداللہ بن عمرؓ وضو کرتے تو پاؤں دھوتے۔ پھر انگلیوں میں خدال کرتے تھے۔

۲۲۔ میں (ابراہیم نخعی) نے اسود تابعی سے پوچھا: کیا عمر رضی اللہ تعالیٰ عنہ پاؤں دھوتے تھے؟

اس نے کہا: جی ہاں! خوب دھوتے تھے۔“

۲۳۔ سب صحابہؓ کا بیان ہے کہ انھوں نے حضورؐ کو پاؤں دھوتے دیکھا ہے۔ حضورؐ کے



سب زیادہ نزدیک مغیرہ بن شعبہ تھے۔

پھر علامہ طبری بعض آثار مسح رجليں کے نقل کر کے یوں تطبیق دیتے ہیں:

والصواب من القول عندنا في

ذلك ان الله امر بعموم مسح

الرجلين بالماء في الوضوء كما

امر بعموم مسح الوجه بالتراب في

التييمم. فاذا فعل ذلك المتوضئ

كان مستحقا اسم مسح

غاسل۔ تفسیر محمد بن جریر طبری ج ۳ پ ۵۱، ۵۲، ۵۳، ۵۴

ہمارے نزدیک ٹھیک بات یہ ہے کہ اللہ تعالیٰ

نے وضو میں پانی کے ساتھ پاؤں کو پورا پورا کرنے

کا دہاتھ سے کل کر حکم دیا ہے جیسے تیمم میں مٹی

کے ساتھ منہ کو خوب ملنے کا حکم دیا ہے۔ جب وضو

کرنے والا یہ کام کرے گا تو اسے مسح اور غسل

دونوں ناموں سے پکارا جائے گا۔ (دوہر شخص ہاتھ

سے پاؤں دھو کر امر قرآنی پر عمل کرتا ہے۔)

## ابن جریر طبری کا مذہب

یہ وہی امام طبری المتوفی ۳۱۰ھ میں جنہیں اہل بغداد نے

تشیع سے متهم کر کے اپنے قبرستان میں دفن نہ ہونے دیا تھا

گو شیعہ نہیں ہیں تاہم اپنی تاریخ یا تفسیر میں ایسی کچی پچی روایات خوب نقل کر دیتے ہیں جو شیعہ کی

موضوع یا مشہور کی ہوئی ہوتی ہیں۔ بعض لوگوں کا خیال ہے کہ طبری مسح رجليں کے قائل تھے جیسے

مشاق نے بھی کہا ہے لیکن یہ ان پر اتہام ہے وہ غسل رجليں کے ہی قائل تھے۔ مسح کے بعض غیر مستند

آثار کو نقل کر کے جو فیصلہ دیتے ہیں وہ پاؤں دھونے کا ہی ہے۔ مسح کے آثار کی توجیہ یوں کر رہے

ہیں کہ ہاتھوں کے ذریعے پانی سے پاؤں کو اتنا ملو اور تر کر دو کہ بالکل استیعاب ہو جائے۔ جیسے تیمم

میں بازوؤں اور چہرے پر مٹی والا ہاتھ اتنا ملا جائے کہ استیعاب ہو جائے۔ کوئی جگہ باقی نہ رہے

جب ہاتھ ملنے سے پاؤں پر پانی سے استیعاب ہو گا اور کوئی جگہ تر ہو جانے سے نہ بچے گی تو یہی

غسل کا مفہوم ہے اس سے صرف وہ صورت نکل جاتی ہے۔ جب پاؤں کو ہاتھ نکلے بغیر پانی

میں ڈبو دیا جائے۔ لیکن الاستبصار ص ۶۵ سے ہم امام صادق کا فتویٰ نقل کر چکے ہیں کہ اس سے

بھی وضو درست ہو جاتا ہے۔ لہذا شیعی استدلال کو طبری سے کچھ حاصل نہیں ہوتا۔

۵: مرقاة شرح مشکوٰۃ کا حوالہ بھی غلط دیا ہے۔ کیونکہ غسل رجليں کی احادیث کے تحت حضرت

ملا علی قاری المتوفی ۱۰۱۳ھ فرماتے ہیں:



اس حدیث (وسیل للاعقاب من النار) میں پاؤں دھونے کے وجوب پر دلیل ہے کہ ان کو بالاستیعاب دھوئے۔ یہی حضور علیہ الصلوٰۃ والسلام اور صحابہ کرامؓ کا عمل تھا..... نیز فرماتے ہیں جس نے بھی رسول اللہ صلی اللہ تعالیٰ علیہ وسلم کا مختلف مواقع اور مختلف حالتوں میں وضو کا طریقہ نقل کیا ہے وہ سب پاؤں دھونے پر متفق ہیں۔ (مرقاۃ ۱/۱۶)۔ علامہ نے مسح ربعلین کی کوئی روایت ذکر ہی نہیں کی۔ حافظ ابن حجرؒ نے بھی شیعہ وغیرہ کا قول نقل کر کے جمہور کی طرف سے یہ جواب دیا ہے؛ کہ احادیث صحیحہ کے بھی خلاف ہے اور آیت کی قرأتِ نصب کے بھی اور مسح سے مراد غسل ہے۔ کیونکہ غسل مسح کو بھی شامل و متضمن ہے۔ (فتح الباری ۲/۲۴۸، ۲۴۹)

ہماری اس تفصیلی بحث سے ان تمام عنوانات کا جواب ہو گیا جو جناب مشاق صاحب نے قائم کیے ہیں۔

حضرت ابن عباسؓ اور آپ کے شاگرد حضرت عکرمہؒ دھونے کے قائل ہیں۔ جناب رسول مقبول صلی اللہ تعالیٰ علیہ وسلم نے مسح کے بجائے پاؤں دھونے کا حکم دیا ہے و لہذا امرت سے خدا کا حکم بتایا ہے۔ علامہ عینیؒ نے مسح والی روایت کا رد کیا ہے۔ مذہب اہل بیتؑ بھی پاؤں کو دھونا تھا، مسح نہ تھا۔ یہ ان کی طرف غلط نسبت ہے۔ اصحابؓ رسولؐ اور تابعینؒ کا عمل پاؤں دھونا ہی ہے طبری کی ۲۳ روایات پھر پڑھ لیجئے۔

حافظ ابن حجر عسقلانیؒ کے اس حوالہ سے کہ حضرت علیؑ و ابن عباسؓ نے دھونے کی طرف رجوع کر لیا تھا کا مشاق صاحب نے مذاق اڑایا ہے کہ کیا وہ پہلے غلط وضو کرتے رہے؟ ہماری عرض یہ ہے کہ حضرت علیؑ تو روزِ اقل سے پاؤں دھوتے تھے۔ مسح نہ کرتے تھے جیسے طبری کی چھ روایات شاہد ہیں۔ البتہ حضرت ابن عباسؓ نے رجوع کیا تھا۔ تو مجتہد کا سابق فتویٰ و عمل سے رجوع ایسا ہی ہے جیسے کسی حکم کو منسوخ کر کے نئے حکم پر عمل کرایا جاتا ہے۔ تو یہ نہیں کہا جاسکتا کہ منسوخ و مرجوع عنہ پر سابق عمل و فتویٰ غلط تھا۔ مجتہد کا فتویٰ دلیل اور صورتِ مسئلہ کے تابع ہو جاتا ہے۔ اس کے پہلے عمل کو باطل نہیں کہا جاتا۔ جیسے تحویل قبلہ کے مسئلہ میں خدا نے بیت المقدس کی طرف پڑھی ہوئی نمازوں کی مقبولیت کا یوں اعلان فرمایا:

وَمَا كَانَ اللَّهُ لِيُضَيِّعَ إِيمَانَكُمْ اللَّهُ تَعَالَى تَعَارَى اِيَان (نمازوں) کو ضائع



إِنَّ اللَّهَ بِالنَّاسِ لَرَوُّوفٌ رَّحِيمٌ -

نہیں کرتا وہ لوگوں پر بہت شفیق اور مہربان ہے۔

یا حرم شراب کے بعد بے خبروں یا پہلے لوگوں کی بے گناہی کا اعلان فرمایا:

كَيْسَ عَلَى الَّذِينَ آمَنُوا وَعَمِلُوا الصَّالِحَاتِ

ایمان و اعمالِ صالحہ والے مسلمانوں پر کوئی گناہ

جُنَاحٌ فِي مَا طَعِمُوا إِذْ مَا اتَّقَوْا

نہیں جو وہ پہلے کھاپی چکے۔ جب کہ وہ متقی اور

وَأَمَنُوا وَعَمِلُوا الصَّالِحَاتِ ثُمَّ اتَّقَوْا

مومن نیک اعمال میں پھر متقی و مومن ہیں اور

آمَنُوا ثُمَّ اتَّقَوْا وَأَحْسَنُوا - (پ ۲۷)

پھر مومن متقی اور نیکو کار ہیں۔

## موزوں پر مسح

شیعوں کو چونکہ اہل اسلام کے ہر متفقہ عمل سے بیرہے حکم قرآنی پاؤں دھونے سے نفرت کی اور ننگے پاؤں پر مسح شروع کر دیا۔ مگر

ان کا ضمیر بھی اس غلط فیصلہ پر مطمئن نہیں۔ اس لیے سب سے پہلے پاؤں دھوتے ہیں۔ کوئی شیعہ ہم نے دیکھا یا سنا نہیں کہ وہ پاؤں دھوئے بغیر صرف مسح پر اکتفا کرتا ہو۔ اس کے برعکس حالت تخفیف میں موزوں پر مسح کرنا سنت مشہورہ نبوی ہے۔ ستر اسی صحابہ کرام نے حضور صلی اللہ تعالیٰ علیہ وسلم کا یہ عمل نقل فرمایا ہے۔

خبر مشہور یا متواتر سے آیت میں تخصیص درست ہے (اصول الشاشی) اس لیے اہل سنت مسح خفین کے قائل ہوئے۔ بحر والی قرأت پر بھی عمل ہو گیا اور مسند احمد والی حدیث کا بھی یہی مطلب ہے۔ حضرت علیؓ فرماتے ہیں کہ میں نے حضور علیہ الصلوٰۃ والسلام کو ظاہر پر مسح کرتے دیکھا تبھی تو میں کرتا ہوں ورنہ میرا گمان یہ ہے کہ تلووں پر مسح افضل ہوتا اور آپ کا یہ قول مشہور ہے کہ دین اگر صرف عقل کے تابع ہوتا تو موزوں پر مسح پختی طرف سے کیا جاتا۔

موزہ پہننا انسان کی ایک طبعی ضرورت ہے۔ تنہائی یا چوتھائی دنیا کے حصہ پر موسم سرما میں بربڑی رہتی ہے۔ پاؤں کو سردی سے بچانا بھی لازمی ہے۔ شریعت کے احکام آسانی اور سہولت پر بھی مبنی ہیں۔ اس لیے موزوں پر مسح کا حکم دے کر جناب رسول اللہ صلی اللہ تعالیٰ علیہ وسلم نے امت کو یہ آسانی فراہم کر دی کہ حالت موزہ میں مسح کر لیں۔ جس کی خاص شرائط ہیں۔ محض جرابوں یا کٹے پھٹے موزہ پر مسح درست نہیں۔ اب یہ کس قدر زیغ یا دماغی انقلاب ہے کہ گرد و غبار سے اٹے ہوئے ننگے پاؤں پر تو مسح کر لیں لیکن پاک و صاف و صوف کی حالت میں پہننے ہوئے موزوں



پرنے وضو کی حاجت میں مسح نہ کریں۔ سردی میں کھول کر ان پر صرف مسح کریں۔

مذہبِ شیعہ کا ہر انفرادی عمل عقل و نقل کے خلاف ہوتا ہے۔ ورنہ حضرت جعفر صادقؑ سے حالتِ تخفیف میں موزوں پر مسح کا جواز اور جبر والی قرأت کا محل کتبِ شیعہ سے ہم ثابت کر چکے ہیں الغرض وضو میں پاؤں کا دھونا فرض ہے اور موزوں پر مسح درست ہے۔ رافضی کا یہ کہنا بالکل جھوٹ ہے کہ: "حقیقت یہ ہے نہ تو پاؤں کو دھونا جائز ہے نہ ہی موزوں پر مسح کرنا جائز ہے؛ کسی تارکِ شریعت ملنگ کا یہ اپنا مذہب ہو تو ہو مگر کتابِ الہی، سنتِ نبویؐ، عمل صحابہ کرامؓ و تابعینؓ، مذہبِ اہل بیتؑ و اہل سنت کے بالکل مخالف ہے۔"

## مُنہ دھونا

وضو میں منہ دھونا فرض قطعی ہے۔ تین دفعہ، یا بقولِ شیعہ دو دفعہ، دھونا مسنون ہے۔ منہ کی سطح بیضوی یا گول ہوتی ہے۔ ناک آنکھ کی وجہ سے سطح ہموار نہیں ہے۔ لہذا دونوں ہاتھوں سے منہ پر پانی ڈالا اور نکلا جائے تب منہ تر ہوگا۔ ورنہ شیعہ کے بقول صرف سیدھے ہاتھ سے دو یا تین دفعہ دھویا جائے تو اعضا تر ہونے کی بجائے خشک رہ جائیں گے۔ تجربہ شرط ہے۔ اگر تین سے زائد مرتبہ تکلف سے بار بار منہ دھویا جائے تو خلافِ سنت ہوگا۔ اگر سنت کا عدد ملحوظ رکھا جائے تو فرض ادا نہ ہوا۔ اس لیے اہل سنت حسبِ ضرورت دونوں ہاتھوں سے چلو بھر کر آہستہ سے منہ پر پانی ڈالتے ہیں۔ پھر منہ کو تسلی سے ملتے ہیں تاکہ سنت و فرض دونوں بکمال ادا ہو جائیں۔ اگر شیعہ دونوں ہاتھ مل کر دھوئیں، بازو دھوئیں دونوں سے سر اور پاؤں کا مسح کریں۔ بایں ہاتھ کا استعمال مکروہ نہ ہو۔ مگر چہرہ دھوتے وقت کراہت یا عدم جواز کی نئی اکتج نکال لیں۔ یہ شریعت میں بے جا مدافلت اور ڈھکوسلہ سازی ہے۔ صرف ایک ہاتھ سے منہ دھونے والی حدیثِ نبویؐ صحیح نہیں ہے یا اتفاقاً واقعہ ہے۔ آپ نے بایں ہاتھ استعمال کرنے کی ممانعت نہیں کی ہے۔ بلکہ دونوں ہاتھوں سے منہ کو دھویا جائے۔

ابوداؤد شریف ص ۱۶ پر ہے حضرت علیؑ، حضرت ابن عباسؓ کو فرماتے ہیں۔ کیا میں تجھے رسول اللہ صلی اللہ تعالیٰ علیہ وسلم کا وضو کر کے نہ بتاؤں؟ پھر وضو کے دوران منہ دونوں ہاتھ سے



دھویا شمر اذخل یدیه فی الاناء جمیعاً فاخذ بہما حفنۃ من ماء فضر بہ  
 بہما علی وجہہ۔ (الحدیث) پھر دونوں ہاتھ برتن میں ڈالے دونوں سے ٹپلو بھرا اور نہر پڑالا۔

## بازو کہنیوں سے انگلیوں تک دھونا

اپنا الگ شخص و مذہب جتکے کے لیے شیعہ نے یہ بھی تکلف فرمایا ہے کہ بازوؤں کو ٹھاکر  
 کہنیوں سے انگلیوں کی سمت، کپڑے پر قیاس کر کے دھویا جائے۔ حالانکہ ہاتھ کا کہنیوں سے مڑنا  
 اور اونچا نیچا ہونا ایک طبعی عمل ہے۔ دونوں طرح دھونا صحیح ہے۔ قیاس مذہب شیعہ میں درست  
 ہی نہیں تو پھر قرآن و سنت کے بغیر بلکہ بر خلاف یہ پابندی کیوں لگائی جاتی ہے۔ ظاہر قرآن کے  
 تحت ایذیکم الی المرافق۔ ہاتھوں کو کہنیوں تک دھوؤ، پر عمل کیا جائے اور ماء  
 مستعمل کہنیوں سے خود بخود نیچے گرے گا اور بازو کو نہیں پہنچے گا تو اس میں کیا خرابی ہے؟  
 لیکن شیعہ تو طعن یا علیحدہ پسندی کے ہیضہ کے مریض ہیں۔ خدا ان کو صحت دے۔ فتح الباری  
 والے یہ نہیں کہ رہے کہ انگلیوں سے کہنیوں تک دھونا مکروہ یا ناجائز ہے۔

## سر اور پاؤں کا مسح

سر کا مسح نص قطعی سے ثابت ہے برؤ و سکم کی بار مصابحت کی ہے اگر تعیض کی  
 ہو تو مطلق سر کا مسح کرنا چاہیے۔ اب سنت کی طرف رجوع ہوگا۔ آپ نے اکثر و بیشتر پورے  
 سر کا مسح کیا ہے لہذا مسنون پورے سر کا مسح ہوا۔ ایک خبر مشہور کے ذریعے ثابت ہے کہ ایک دفعہ  
 آپ نے صرف ناصیہ پر اکتفا فرمایا۔ بیانا لا جواز تو ہم چوتھائی سر کے مسح کو فرض کہتے ہیں اور  
 سارے کو مسنون۔ حکم قرآنی و امسحوا پر دونوں صورتوں میں عمل ہو جاتا ہے اور باہر مصابحت  
 نہ تعیض کا تقاضا پورا ہو جاتا ہے۔ فرض قطعی کو اہتمام سے بجالانا چاہیے۔ اس لیے مسح سر میں  
 نیا پانی لینا افضل ہے گو پہلے سے تر ہاتھ سے بھی مسح کافی ہے۔ نیا پانی لینے پر شیعہ کا اعتراض  
 کرنا بھی وہی ہیضے کی بیماری ہے۔

اور یہ تو بڑے ظلم کی بات ہے کہ پاؤں کا دھونا ناجائز کہ کر مسح واجب بتایا جائے اور پھر



”ہمارے ہاں اسی بقیہ تری سے دونوں پاؤں کا مسح ٹخنوں تک کیا جاتا ہے؛ (مشاق) ہاتھوں کی نمی سے ٹرفا دیا جائے۔ کھینوں سے انگلیوں تک جب ہاتھوں کو نچوڑ لیا تھا معمولی بقیہ تری سے سر کا مسح ادا ہو گیا اب ہاتھوں پر سوائے نمی یا ٹھنڈک کے تری پانی کی مقدار ہی نہیں تو پاؤں کا فرس مسح کیسے ادا ہوگا۔ دراصل شیعہ مسائل ظلمت بعضہا فوق بعض اور اندھیر نگری کا مسدوق ہیں۔

شیعوں کو اس پر بھی اعتراض ہے کہ یہ نہ ہی قرآن سے ثابت ہے نہ عمل رسول صلی اللہ تعالیٰ علیہ وسلم سے۔ لہذا ایسی بات جو

## کانوں اور گردن کا مسح

کتاب و سنت میں موجود نہ ہو اس پر عمل ضروری نہیں ہے؛ کیا آپ نے سابق وضو میں مخالف اہل سنت باتیں قرآن و حدیث سے ثابت کی تھیں؟ اگر صرف کتاب و سنت ہی حجت ہیں؛ تو سنی بنے رہتے امامیہ اور اثنا عشریہ بن کر تیسرا اصول و مذہب کیوں نکالا؟ کان سر کا حصہ ہیں، مرکز سماعت سر میں ہے لہذا کانوں کا مسح بھی قرآن کا تقاضا ہوا۔ گردن پر مسح ہمارے ہاں سنت سے ثابت ہے الگ الگ روایات گو ضعیف ہیں مگر مجموعہ درجہ صحت تک پہنچتا ہے اور فضائل اعمال میں، عقیدہ و اصول میں نہیں، اتنا ثبوت عمل کے لیے کافی ہے۔

(بحوالہ شرح نقایہ ص ۹، فتح المغیث ص ۱۲، مستدرک حاکم ص ۲۹)

گردن پر مسح طبی نقطہ نگاہ سے ہرگز مضر صحت نہیں نہ آج تک یہ سنا کہ کروڑوں میں سے کسی مسلمان کو گردن پر سردی مسح کی وجہ سے لگ گئی ہے۔ گلوبند کا استعمال مسح سے منع نہیں کرتا۔ لہذا مسح گردن سے جسمانی ضعف کے لاحق ہو جانے کا مشاقی خطرہ نئی بدعت ہے۔

سردیوں میں پاؤں پھپھٹ جانے کے امکان میں یہ طبی مشورہ؛ کہ موسم سرما میں پاؤں کو لپیٹ کر سوڈ کہ سردی پاؤں سے پڑھتی ہے؛ بے موقع ہے؛ کیونکہ وہ محض پاؤں دھونے کو تری کی وجہ نہیں بتاتے۔ پھر حسب طبع گرم پانی مل جاتا ہے۔ موزوں کے مسح کی یہی علت و ضرورت شریعت نے بتائی ہے۔ طبی رائے تو مسح موزہ کی دلیل بن گئی۔ اپنی دلیل عصب ہوجانے پر اسے ماتم کرنا چاہیے۔ اس کے برعکس موسم گرما زیادہ مدت ہوتا ہے۔ دنیا کے اکثر حصے گرم ہیں زیادہ لوگوں کے پاؤں گرمیوں میں جلتے ہیں۔ پاؤں دھونا گرمی دور کرنے کا مفت اور قدرتی علاج ہے جو وضو اور پنج وقت نماز کی برکت سے حاصل ہوتا ہے۔